
भू-आकृतिक प्रक्रियाएँ 


थ्वी की उत्पत्ति कैसे हुई? इसकी पर्पटी एवं अन्य 
प आंतरिक संस्तरों का क्रम-विकास कैसे हुआ? भूपर्पटी 

प्लेट्स का संचलन किस प्रकार हुआ एवं कैसे हो 
रहा है? भूकंप, ज्वालामुखी के प्रकार एवं भू-पर्पटी को 
निर्मित करने वाले शैलों और खनिजों के विषय में सूचनाओं 
को जानकारी के पश्चात्‌ अब हम जिस धरातल पर रहते 
हैं, उसके विषय में भी विस्तार से जानने का प्रयास करेंगे। 
हम इस प्रश्‍न के साथ प्रारंभ करते हैं: 


धरातल असमतल क्यों हे? 


सर्वप्रथम भू-पर्पटी गत्यात्मक है। आप अच्छी तरह 
जानते हैं कि यह क्षैतिज तथा ऊर्ध्वाधर दिशाओं में 
संचलित होती रहती है। निश्चित तौर पर यह भूतकाल में 
वर्तमान गति को अपेक्षा थोडी तीव्रतर संचलित होती थी। 
भू-पर्पटी का निर्माण करने वाले पृथ्वी के भीतर सक्रिय 
आंतरिक बलों में पाया जाने वाला अंतर ही पृथ्बी के 
बाह्य सतह में अंतर के लिए उत्तरदायी है। मूलतः, 
धरातल सूर्य से प्राप्त ऊर्जा द्वारा प्रेरित बाह्य बलों से 
अनवरत प्रभावित होता रहता है। निश्चित रूप से आंतरिक 
बल अभी भी सक्रिय हैं, यद्यपि उनकी तीव्रता में अंतर 
है। इसका तात्पर्य है कि धरातल पृथ्वी मंडल के अतर्गत 
उत्पन्न हुए बाह्य बलों एवं पृथ्वी के अंदर उद्भूत 
आंतरिक बलों से अनवरत प्रभावित होता है तथा यह 
सर्वदा परिवर्तनशील है। बाह्य बलों को बहिर्जनिक 
(Ex08९॥n।८) तथा आंतरिक बलों को अतर्जनित 
(End०ए€n८) बल कहते हैं। बहिर्जनिक बलों की 
क्रियाओं का परिणाम होता है- उभरी हुई भू-आकृतियों 
का विघर्षण (Wearing down) तथा बेसिन/निम्न 


अध्याय 


क्षेत्रोंशर्तों का भराव (अधिवृद्धि/तल्लोचन)। धरातल पर 
अपरदन के माध्यम से उच्चावच के मध्य अंतर के कम 
होने को तल संवुलन (Grada।07) कहते हैं। अंतर्जनित 
शक्तियाँ निरंतर धरातल के भागों को ऊपर उठाती हैं या 
उनका निर्माण करती हें तथा इस प्रकार बहिर्जनिक 
प्रक्रियाएँ उच्चावच में भिन्नता को सम (बराबर) करने में 
असफल रहती हैं। अतएव भिन्नता तब तक बनी रहती 
है जब तक बहिर्जनिक एवं अन्तर्जनित बलों के विरोधात्मक 
कार्य चलते रहते हैं। सामान्यतः अंतर्जनित बल मूल रूप 
से भू-आकृति निर्माण करने वाले बल हैं तथा बहिर्जनिक 
प्रक्रियाएँ मुख्य रूप से भूमि विघर्षण बल होती हैं। 

भू-तल संवेदनशील है। मानव अपने निर्वाह के लिए 
इस पर निर्भर करता है तथा इसका व्यापक एवं सघन 
उपयोग करता है। लगभग सभी जीवों का धरातल के 
पर्यावरण के अनुवाह (55६8/7) में योगदान होता है। 
मनुष्यों ने संसाधनों का अत्यधिक दोहन किया है। हमें 
इनका उपयोग करना चाहिए, किंतु भविष्य में जीवन 
निर्वाह के लिए इसको पर्याप्त संभाव्यता को बचाये रखना 
चाहिए। धरातल के अधिकांश भाग को बहुत लंबी अवधि 
(सैकडों-हजारों-वर्षो) में आकार प्राप्त हुआ है तथा मानव 
द्वारा इसके उपयोग, दुरुपयोग एवं कुप्रयोग के कारण 
इसकी संभाव्यता (विभव) में बहुत तीव्र गति से हास हो 
रहा है। यदि उन प्रक्रियाओं, जिन्होंने धरातल को विभिन्न 
आकार दिया और अभी दे रही हैं, तथा उन पदार्थों की 
प्रकृति जिनसे यह निर्मित है, को समझ लिया जाए तो 
निश्चित रूप से मानव उपयोग जनित हानिकारक प्रभाव को 
कम करने एवं भविष्य के लिए इसके संरक्षण हेतु 
आवश्यक उपाय किए जा सकते हैं। 

(Geomorphic Processes) 


आप भू-आकृतिक प्रक्रियाएँ के अर्थ को समझना चाहेंगे। 
धरातल के पदार्था पर अतर्जनित एवं बहिर्जनिक बलों 
द्वारा भौतिक दबाव तथा रासायनिक क्रियाओं के कारण 
भूतल के विन्यास में परिवर्तन को भू-आकृतिक प्रक्रियाएँ 
कहते हैं। पटल विरूपण (Diastrophism) एवं 
ज्वालामुखीयता (0]Can577) अंतर्जनित भू-आकृतिक 
प्रक्रियाएँ हैं, जो इससे पहले की इकाई में संक्षेप में 
विवेचित हैं। अपक्षय, वृहत क्षरण (Mass wasting), 
अपरदन एवं निक्षेपण (Dep0ti0n) बहिर्जनिक 
भू-आकृतिक प्रक्रियाएँ हैं। इनका इस अध्याय में विस्तार 
से विवेचन किया गया हे। 

प्रकृति के किसी भी बहिर्जनिक तत्त्व (जेसे- जल, 
हिम, वायु इत्यादि), जो धरातल के पदार्थों का अधिग्रहण 
(^८पपा!ंर) तथा परिवहन करने में सक्षम है, को 
भू-आकृतिक कारक कहा जा सकता है। जब प्रकृति के 
ये तत्त्व ढाल प्रवणता के कारण गतिशील हो जाते हैं तो 
पदार्थो को हटाकर ढाल के सहारे ले जाते हैं और निचले 
भागों में निक्षेपित कर देते हैं। भू-आकृतिक प्रक्रियाएँ तथा 
भू-आकृतिक कारक विशेषकर बहिर्जनिक, को यदि 
स्पष्ट रूप से अलग-अलग न कहा जाए तो इन्हें एक ही 
समझना होगा क्योंकि ये दोनों एक ही होते हैं। 

एक प्रक्रिया एक बल होता है जो धरातल के पदार्थों 
के साथ अनुप्रयुक्त होने पर प्रभावी हो जाता है। एक 
कारक (^४९॥) एक गतिशील माध्यम (जैसे- प्रवाहित 
जल, हिमानी, हवा, लहरें एवं धाराएँ इत्यादि) है जो 
धरातल के पदार्थों को हटाता, ले जाता तथा निक्षेपित 
करता है। इस प्रकार प्रवाहयुक्त जल, भूमिगत जल, 
हिमानी, हवा, लहरों, धाराओं इत्यादि को भू-आकृतिक 
कारक कहा जा सकता है। 


क्या आप समझते हैं भू-आकृतिक कारकों एवं 
भू-आकृतिक प्रक्रियाओं में अंतर करना आवश्यक है? 


गुरुत्वाकर्षण, ढाल के सहारे सभी गतिशील पदार्थो 
को सक्रिय बनाने वाली दिशात्मक (Directional) 
बल होने के साथ-साथ धरातल के पदार्थो पर दबाव 
(57९५५) डालता है। अप्रत्यक्ष गुरुत्वाकर्षक प्रतिबल 
(S7५५) लहरों एवं ज्वार-भाटा जनित धाराओं को 


भौतिक भूगोल के मूल सिद्धांत 


क्रियाशील बनाता है। निःसंदेह गुरुत्वाकर्षण एवं ढाल 
प्रवणता के अभाव में गतिशीलता संभव नहीं हैं अतः 
अपरदन, परिवहन एव निक्षेपण भी नहीं होगा। गुरुत्वाकर्षण 
एक ऐसा बल है जिसके माध्यम से हम धरातल से 
संपर्क में रहते हैं। यह वह बल है जो भूतल के सभी 
पदार्थो के संचलन को प्रारंभ करता है। सभी संचलन, 
चाहे वे पृथ्वी के अंदर हों या सतह पर, प्रवणता के 
कारण ही घटित होते हैं, जेसे ऊचे स्तर से नीचे स्तर 
को ओर, तथा उच्च वायु दाब क्षेत्र से निम्न वायु दाब 
क्षेत्र की ओर। 


अंतर्जनित प्रक्रियाएं (Endogenic processes) 


पृथ्वी के अंदर से निकलने वाली ऊर्जा भू-आकृतिक 
प्रक्रियाओं के लिए प्रमुख बल स्रोत होती है। पृथ्वी के 
अंदर की ऊर्जा अधिकांशतः रेडियोधमी क्रियाओं, घूर्णन 
(Rotati0na]) एवं ज्वारीय घर्षण तथा पृथ्वी को 
उत्पत्ति से जुड़ी ऊष्मा द्वारा उत्पन्न होती है। भू-तापीय 
प्रवणता एवं अंदर से निकले ऊष्मा प्रवाह से प्राप्त ऊर्जा 
पटल विरूपण (DisastrophiSmn) एवं ज्वालामुखीयता 
को प्रेरित करती है। भू-तापीय प्रवणता एवं अंदर के 
ऊष्मा प्रवाह, भू-पर्पटी की मोटाई एवं दृढ़ता में अंतर के 
कारण अंतर्जनित बलों के कार्य समान नहीं होते हैं। अतः 
विवर्तनिक द्वारा नियंत्रित मूल भू-पर्पटी को सतह असमतल 
होती है। 


पटल विरूपण (Diastrophism) 


सभी प्रक्रियाएँ जो भू-पर्पटी को संचलित, उत्थापित 
तथा निर्मित करती हैं, पटल विरूपण के अतर्गत आती 
हैं। इनमें निम्नलिखित सम्मिलित हैं : (।) तीक्ष्ण 
वलयन के माध्यम से पर्वत निर्माण तथा भू-पर्पटी की 
लंबी एवं संकीर्ण पट्टियों को प्रभावित करने वाली 
पर्वतनी प्रक्रियाएँ (।) धरातल के बड़े भाग के 
उत्थापन या विकुति में संलग्न महाद्वीप रचना संबंधी 
प्रक्रियाएँ, () अपेक्षाकृत छोटे स्थानीय संचलन 
के कारण उत्पन्न भूकंप, (४) पर्पटी प्लेट के 
क्षेतिज संचलन करने में प्लेट विवर्तनिकी की भूमिका। 
प्लेट विवर्तनिक/पर्वतनी की प्रक्रिया में भू-पर्पटी 
वलयन के रूप में तीक्ष्णता से विकृत हो जाती है। 
महाद्वीप रचना के कारण साधारण विकृति हो सकती है। 

पर्वतनी पर्वत निर्माण प्रक्रिया है, जबकि महाद्वीप रचना 
महाद्वीप निर्माण-प्रक्रिया है। पर्वतनी, महाद्वीप रचना 
(792०70०828०7५), भूकंप एवं प्लेट विवर्तनिक की 
प्रक्रियाओं से भू-पर्पटी में भ्रंश तथा विभंग हो सकता 
है। इन सभी प्रक्रियाओं के कारण दबाव, आयतन 
तथा तापक्रम में परिवर्तन होता है जिसके फलस्वरूप 
शैलों का कायांतरण प्रेरित होता है। 


ज्चालामुखीयता (Volcanism) 


ज्वालामुखीयता के अतर्गत पिघली हुई शैलों या लावा 
(Magma) का भूतल की ओर संचलन एवं अनेक 
आंतरिक तथा बाह्य ज्वालामुखी स्वरूपो का निर्माण 
सम्मिलित होता है। इस पुस्तक की द्वितीय इकाई के 
ज्वालामुखी शीर्षक एवं पिछले अध्याय के आग्नेय शैलें 
शीर्षक के अतर्गत ज्वालामुखीयता के बहुत से पक्षों का 
विस्तृत विवरण दिया जा चुका हैं। 


ज्वालामुखीयता एव॑ ज्वालामुखी शब्दों में भेद 
बताइए। 


बहिर्जनिक प्रक्रियाएं (Exogenic processes) 


बहिर्जनिक प्रक्रियाएँ अपनी ऊर्जा “सूर्य द्वारा निर्धारित 
वायुमंडलीय ऊर्जा एवं अतर्जनित शक्तियों से नियंत्रित 
विवर्तनिक (T€ct०n८) कारकों से उत्पन्न प्रवणता से 
प्राप्त करती हैं। 


आप क्यों सोचते हें कि ढाल या प्रवणता बहिर्जनिक 
बलों से नियंत्रित विवर्तनिक कारकों द्वारा निर्मित 
होते हैं? 


गुरुत्वाकर्षण बल ढालयुक्त सतह वाले धरातल पर 
कार्यरत रहता हे तथा ढाल की दिशा में पदार्थ को 
संचलित करता है। प्रति इकाई क्षेत्र पर अनुप्रयुक्त बल को 
प्रतिबल (97९५5) कहते हैं। ठोस पदार्थ में प्रतिबल 
($7९58) धक्का एवं खिंचाव (Push and p५]] से 
उत्पन्न होता है। इससे विकृति प्रेरित होती है। धरातल के 
पदार्थों के सहारे सक्रिय बल अपरूपण प्रतिबल (Shear 
5(725525) (विलगकारी बल) होते हैं। यही प्रतिबल 
शैलों एवं धरातल के पदार्थों को तोडता है। अपरूपण 

अपरदन/ परिवहन 













गुरुत्वाकर्षण 
बल 


चित्र 6.] : अनाच्छादित प्रक्रियाएं एवं उनका प्रेरक बल 









गुरुत्वाकर्षण/ 
आणविक दाब/तथा/ 
एवं रासायनिक क्रियाएं 


प्रतिबल का परिणाम कोणीय विस्थापन (Angular 
displacement) या विसर्पण/फिसलन (Slippage) 
होता है। धरातल के पदार्थ गुरुत्वाकर्षण प्रतिबल के 
अतिरिक्त आण्विक प्रतिबलों से भी प्रभावित होते हैं, जो 
कई कारकों, जैसे- तापमान में परिवर्तन, क्रिस्टलन 
(Crystalisati0n) एवं पिघलन द्वारा उत्पन्न होते हें। 
रासायनिक प्रक्रियाएँ सामान्यत: कणों (Grain) के 
बीच के बंधन को ढीला करते हैं तथा विलेय पदार्थों को 
घुला देते हैं। इस प्रकार, धरातल के पदार्थों के पिंड 
(B04) में प्रतिबल का विकास अपक्षय, वृहत्‌ क्षरण 
संचलन, अपरदन एवं निक्षेपण का मूल कारण है। 

चूँकि, धरातल पर विभिन्न प्रकार के जलवायु प्रदेश 
मिलते हैं इसलिए बहिर्जनिक भू-आकृतिक प्रकियाएँ भी 
एक प्रदेश से दूसरे प्रदेश में भिन्न होती हैं। तापक्रम तथा 
वर्षण दो महत्त्वपूर्ण जलवायवीय तत्त्व हैं, जो विभिन्न 
प्रक्रियाओं को नियंत्रित करते हैं। 

सभी बहिर्जनिक भू-आकृतिक प्रक्रियाओं को एक 
सामान्य शब्दावली अनाच्छादन (Denudation) के 
अंतर्गत रखा जा सकता है। अनाच्छादन शब्द का अर्थ है 
निरावृत्त ($7 ०) करना या आवरण हटाना। अपक्षय, 
वृहत्‌ क्षरण, संचलन, अपरदन, परिवहन आदि सभी 
इसमें सम्मिलित किये जाते हैं। प्रवाह चित्र (चित्र 6.]) 
अनाच्छादन प्रक्रियाओं तथा उनसे संबंधित प्रेरक बल को 
दर्शाता है। इससे यह स्पष्ट हो जाना चाहिए कि प्रत्येक 
प्रक्रिया के लिए एक विशिष्ट प्रेरक बल या ऊर्जा होती है। 

बहिर्जनिक भू-आकृतिक प्रक्रियाएँ एक क्षेत्र से दूसरे 
क्षेत्र में भिन्न-भिन्न होती हैं। जैसा कि स्पष्ट है कि पृथ्वी 
के धरातल पर तापीय प्रबणता के कारण भिन्न-भिन्न 
जलवायु प्रदेश स्थित हैं जो कि अक्षांशीय, मौसमी एवं 
जल-थल विस्तार में भिन्नता के द्वारा उत्पन्न होते हैं। 
तापमान एवं वर्षण जलवायु के दो महत्त्वपूर्ण घटक हैं जो 

कि विभिन्‍न भू-आकृतिक प्रक्रियाओं को नियंत्रित करते 
हैं। वनस्पति का घनत्व, प्रकार एवं वितरण, जो प्रमुखत: 
वर्षा एवं तापक्रम पर निर्भर करते हैं, बहिर्जनिक भू-आकृतिक 
प्रक्रियाओं पर अप्रत्यक्ष प्रभाव डालते हैं। विभिन्न 
जलवायु-प्रदेशों में विभिन्न जलवायवी तत्त्वों जैसे- ऊँचाई 
में अंतर, दक्षिणमुखी ढालों पर पूर्व एवं पश्चिममुखी 
ढालों की अपेक्षा अधिक सूर्यातप प्राप्ति आदि के कारण 
स्थानीय भिन्नता पायी जाती है। पुनश्च, वायु का वेग एवं 
दिशा, वर्षण को मात्रा एवं प्रकार, इसको गहनता, वर्षण 
एवं वाष्पीकरण में संबंध, तापक्रम की दैनिक श्रेणी, 
हिमकरण एवं पिघलन को आवृत्ति, तुषार (Frost) 
व्यापन की गहराई इत्यादि में अंतर के कारण किसी भी 
eo प्रदेश के अंदर भू-आकृतिक प्रक्रियाएँ भिन्न-भिन्न 
होती हैं। 


सभी बहिर्जनिक प्रक्रियाओं के पीछे एकमात्र प्रेरक 
बल कया होता हे? 


यदि जलवायवी कारक समान हों तो बहिर्जनिक 
भू-आकृतिक प्रक्रियाओं के कार्यों की गहनता शैलों के 
प्रकार एवं संरचना पर निर्भर करती है। संरचना में वलन, 
भ्रंश, संस्तर का पूर्वाभिमुखीकरण (Orientation), 
झुकाव, जोड़ों को उपस्थिति या अनुपस्थिति, संस्तरण 
तल, घटक खनिजों को कठोरता या कोमलता तथा उनको 
रासायनिक संवेदनशीलता, पारगम्यता (Permeability) 
या अपारगम्यता इत्यादि सम्मिलित माने गये हैं। 


उष्णकटिबंधीय बन क्षेत्र 
>3000 मिन्मीः 








टैगा पॉडजॉल क्षेत्र अर्धमरुस्थल तथा 


300 | i 


ट 2400] तापमान `सेः में 
ध 


| |नूतन शैल 


र सूक्ष्म रासायनिक परिवर्तन का क्षेत्र 
| 3 | सामान्य से अच्छा रासायनिक परिवर्तन का क्षेत्र 


4 मृत्तिका खनिज क्षेत्र 
5 एल्यूमिनियम के ऑक्साइड की अधिकता का क्षेत्र 


[6 | लोह तथा एल्यूमिनियम ऑक्साइडयुक्त मृदा 
चित्र 6.2 : जलवायु एवं अपक्षय मैंटल की गहराई 
( स्दैकोव, 967 से रूपांतरित एवं संशोधित ) 


विभिन्न प्रकार की शैलें अपनी संरचना में भिन्नता के 
कारण भू-आकृतिक प्रतिक्रियाओं के प्रति विभिन्न प्रतिरोध 


भौतिक भूगोल के मूल सिद्धांत 


क्षमता प्रस्तुत करती हैं। एक विशेष शैल एक प्रक्रिया के 
प्रति प्रतिरोधपूर्ण तथा वही दूसरी प्रक्रिया के प्रति प्रतिरोध 
रहित हो सकती हैं विभिन्न जलवायवी दशाओं में एक 
विशेष प्रकार की शैलें भू-आकृतिक प्रतिक्रियाओं के 
प्रति भिन्न-भिन्न अंशों का प्रतिरोध प्रस्तुत कर सकती हैं 
अतएव वे भिन्न दरों पर कार्यरत रहती हें तथा स्थलाकृति 
में भिन्नता का कारण बन जाती हैं। अधिकांश बहिर्जनिक 
भू-आकृतिक प्रतिक्रियाओं का प्रभाव थोड़ा एव मंद होता 
है तथा अल्पावधि में अनवगम्य (perceptible) हो 
सकता है। दीर्घावधि में यह सतत श्राति (£५७९) के 
कारण शैलों को तीव्र रूप से प्रभावित करता है। 

अंततः यह तथ्य स्पष्ट हो जाता है कि धरातल पर 
विभिन्नता यद्यपि मूल रूप से भू-पर्पटी के उद्भव से 
संबंधित है, तथापि धरातल के पदार्थो के प्रकार एवं 
संरचना में अंतर, भू-आकृतिक प्रक्रियाओं एवं उनके 
सक्रियता दर में अंतर आदि के कारण एक ना एक रूप 
में विद्यमान रहती है। 

कुछ बहिर्जनिक भू-आकृतिक प्रक्रियाओं का यहाँ 
विस्तृत विवरण प्रस्तुत किया गया है। 


अपक्षय (Weathering) 


अपक्षय के अतर्गत वायुमंडलीय तत्त्वों को धरातल के 
पदार्थों पर की गई क्रिया सम्मिलित होती है। अपक्षय 
के अंदर ही अनेक प्रक्रियाएँ हैं जो पृथक या 
(प्रायः) सामूहिक रूप से धरातल के पदार्थों को 
प्रभावित करती हैं। 


अपक्षय को मौसम एवं जलवायु के कार्यो 
के माध्यम से शेलों के यांत्रिक विखंडन 
(Mechanical) एवं रासायनिक वियोजन/ 
अपघटन (Decomposition) के रूप में 
परिभाषित किया जा सकता है। 











चूँकि, अपक्षय में पदार्थो का बहुत-थोड़ा अथवा 
नगण्य संचलन होता है यह एक स्वस्थाने (7 $७) या 
तदस्थन (07-5¡९) प्रक्रिया है। 


क्या अपक्षय के कारण कभी-कभी होने वाली यह 
धीमी गति परिवहन का पर्याय है? यदि नहीं तो 
क्यों? 

भू-आकृतिक प्रक्रियाएँ 


अपक्षय-प्रक्रियाएँ जटिल भौमिकी, जलवायवी, 
स्थलाकृतिक एवं वनस्पतिक कारकों द्वारा प्रानुकूलित 
(Conditioned) होती हैं। इन सबमें जलवायु का 
विशेष महत्त्व है। न केवल अपक्षय प्रक्रियाएँ अपितु 
अपक्षय मेंटल की गहराई भी एक जलवायु से दूसरे 
जलवायु में भिन्न-भिन्न होती है (चित्र 6.2)। 


चित्र 6.2 में विभिन्न जलवायु प्रदेशों के अक्षांश को 
अंकित कीजिए तथा उनसे प्राप्त विवरण को तुलना 
कोजिए। 


अपक्षय प्रक्रियाओं के तीन प्रमुख प्रकार हें : (]) 
रासायनिक (2) भौतिक या यांत्रिक एवं (3) जैविक। 
इनमें से कोई एक प्रक्रिया कतिपय ही अकेले काम 
करती है परंतु प्रायः किसी एक प्रक्रिया का अधिक 
महत्त्वपूर्ण योगदान देखा जा सकता है। 


रासायनिक अपक्षय प्रक्रियाएँ 
(Chemical Weathering Processes) 


अपक्षय प्रक्रियाओं का एक समूह जैसे कि विलयन, 
कार्बोनेटीकरण, जलयोजन, ऑक्सीकरण तथा न्यूनीकरण 
शैलों के अपघटन, विलयन अथवा न्यूनीकरण का 
कार्य करते हैं, जो कि रासायनिक क्रिया द्वारा सूक्ष्म 
(C।25४।८) अवस्था में परिवर्तित हो जाती हैं। 
ऑक्सीजन, धरातलीय जल, मृदा-जल एवं अन्य अम्लों 
की प्रक्रिया द्वारा चट्टानों का न्यूनीकरण होता है। इसमें 
ऊष्मा के साथ जल एवं वायु (ऑक्सीजन तथा कार्बन 
डाइऑक्साइड) को विद्यमानता सभी रासायनिक 
प्रतिक्रियाओं को तीव्र गति देने के लिए आवश्यक है। 
वायु में विद्यमान कार्बन डाईऑक्साइड के अतिरिक्त 
पौधों एवं पशुओं का अपघटन भूमिगत कार्बन 
डाईऑक्साइड की मात्रा को बढ़ा देता है। विभिन्न 
खनिजों पर रासायनिक प्रतिक्रियाएं किसी अनुसंधानशाला 
में प्रतिक्रियाओं के समान ही होती हैं। 


भौतिक अपक्षय प्रक्रियाएँ 
(Physical Weathering Processes) 


भौतिक या यांत्रिक अपक्षय-प्रक्रियाएँ कुछ अनुप्रयुक्त 
बलों (£07८९७) पर निर्भर करती हैं। ये अनुप्रयुक्त बल 
निम्नलिखित हो सकते हैं : () गुरुत्वाकर्षक बल, जैसे 

अत्यधिक ऊपर भार दबाव, एवं अपरूपण प्रतिबल 
(Shear stress), (i) तापक्रम में परिवर्तन, क्रिस्टल 
रवों में वृद्धि एवं पशुओं के क्रियाकलापों के कारण 
उत्पन्न विस्तारण (ExpanSi0n) बल, (|) शुष्कन 
एवं आर्द्रन चक्रों से नियंत्रित जल का दबाव। इनमें से 
कई बल धरातल एवं विभिन्न धरातल पदार्था के अंदर 
अनुप्रयुक्त होती हैं जिसका परिणाम शेलों का विभंग 
(Fracture) होता है। भौतिक अपक्षय प्रक्रियाओं में 
अधिकांश तापीय विस्तारण एवं दबाव के निर्मुक्त होने 
(R९।९३७५९) के कारण होता है। ये प्रक्रियाएँ लघु एवं 
मंद होती हैं परंतु कई बार संकुचन एवं विस्तारण के 
कारण शैलों के सतत्‌ श्रांति (£६।८७९) के फलस्वरूप 
ये शैलों को बड़ी हानि पहुँचा सकती हैं। 


जैविक कार्य एवं अपक्षय (Biological 
activity and weathering) 


जैविक अपक्षय, जीवों की वृद्धि या संचलन से उत्पन्न 
अपक्षय-वातावरण एवं भौतिक परिवर्तन से खनिजों एवं 
आयन (075) के स्थानांतरण को दिशा में एक योगदान 
है। केंचुओं, दीमकों, चूहों, कृंतकों इत्यादि जैसे जीवों द्वारा 
बिल खोदने एवं वेजिंग (फान) के द्वारा नयी सतहों 
(Surfac€$) का निर्माण होता है जिससे रासायनिक 
प्रक्रिया के लिए अनावृत्त (£५०५९) सतह में नमी एवं 
हवा के वेधन में सहायता मिलती है। मानव भी वनस्पतियों 
को अस्त-व्यस्त कर, खेत जोतकर एवं मिट्टी में कृषि 
करके धरातलीय पदार्थों में वायु, जल एवं खनिजों 
के मिश्रण तथा उनमें नये संपर्क स्थापित करने 
में सहायक होता है। सड़ने वाले पौधों एवं पशुओं के 
पदार्थ; ह्यूमिक, कार्बनिक एवं अन्य अम्ल जैसे तत्त्वों के 
उत्पादन में योगदान देते हैं जिससे कुछ तत्त्वों का सड़ना, 
क्षरण तथा घुलन बढ़ जाता है। पौधों को जड़ें धरातल के 
पदार्थो पर जबरदस्त दबाव डालती हें तथा उन्हें यांत्रिक 
ढंग (Mechanically) से तोड़कर अलग-अलग कर 
देती हैं। 

अपक्षय के विशेष प्रभाव (Special effects 
of weathering) 

अपशल्कन 

इसको व्याख्या पहले ही भौतिक अपक्षय प्रक्रियाओं, 
तापीय संकुचन एवं फैलाव तथा लवण अपक्षय के 

अंतर्गत की जा चुकी है। अपशल्कन एक परिणाम है, 
प्रक्रिया नहीं। शैल या आधार शैल के ऊपर से मोटे तौर 
पर घुमावदार चादर के रूप में उत्खंडित या पत्रकन होता 
है जिसके परिणामस्वरूप चिकनी एवं गोल सतह का 
निर्माण होता है। अपशल्कन अभारितकरण (Unloading) 
एवं तापक्रम परिवर्तन द्वारा प्रेरित फैलाव एवं संकुचन के 
कारण भी होता है। अपशल्कित गुंबद एवं टार्स क्रमशः 
अभारितकरण एवं तापीय संकुचन से उत्पन्न होते हैं। 


अपक्षय का महत्त्व (Significance of 
weathering) 


अपक्षय प्रक्रियाएँ शैलों को छोटे-छोटे टुकड़ों में तोड़ने 
तथा न केवल आवरण प्रस्तर एवं मृदा निर्माण के लिए 
मार्ग प्रशस्त करते हैं अपितु अपरदन एवं वृहत संचलन 
(Mass movement) के लिए भी उत्तरदायी होते 
हैं। जेव मात्रा एवं जेव-विविधता प्रमुखतः: वनों (वनस्पति) 
को देन है तथा वन, अपक्षयी प्रावार (Weathering 
mant।९) की गहराई पर निर्भर करता है। यदि शैलों 
का अपक्षय न हो तो अपरदन का कोई महत्त्व नहीं 
होता। इसका अर्थ है कि अपक्षय वुहत क्षरण, अपरदन, 

उच्चावच के लघुकरण में सहायक होता है एव 
स्थलाकृतियाँ अपरदन का परिणाम हैं। शैलों का अपक्षय 
एवं निक्षेपण राष्ट्रीय अर्थव्यवस्था के लिए अतिमहत्त्वपूर्ण 
है, क्योंकि मूल्यवान खनिजों जैसे- लोहा, मैंगनीज, 
एल्यूमिनियम, ताँबा के अयस्कों के समृद्धीकरण 
(Enrichment) एवं सकेंद्रण (Concentration) 
में यह सहायक होता है। अपक्षय मृदा निर्माण की एक 
महत्त्वपूर्ण प्रक्रिया है। 


जब शैलों का अपक्षय होता है तो कुछ पदार्थ 
भूमिगत जल द्वारा रासायनिक तथा भौतिक निक्षालन 
के माध्यम से स्थानांतरित हो जाते हैं तथा शेष 
बहुमूल्य पदार्थों का सकेंद्रण हो जाता है। इस 
प्रकार के अपक्षय के हुए बिना बहुमूल्य पदार्थों 
का संकेंद्रग अपर्याप्त होगा तथा आर्थिक दृष्टि 
से उनका दोहन प्रक्रमण तथा शोधन के लिए 
व्यवहार्यं नहीं होगा। इसीको समृद्धिकरण 
कहते हैं। 











भौतिक भूगोल के मूल सिद्धांत 
बृहत्‌ संचलन (Mass movement) 


बुहत्‌ संचलन के अंतर्गत वे सभी संचलन आते हैं, 
जिनमें शैलों का बृहत्‌ मलवा (९075) गुरुत्वाकर्षण 
के सीधे प्रभाव के कारण ढाल के अनुरूप स्थानांतरित 
होता है। इसका तात्पर्य है कि वायु, जल, हिम ही अपने 
साथ एक स्थान से दूसरे स्थान तक मलवा नहीं ढोते, 
अपितु मलवा भी अपने साथ वायु, जल या हिम ले 
जाते हैं। बृहत्‌ मलबे की संचलन गति मंद से तीव्र हो 
सकती है जिसके फलस्वरूप पदार्था के छिछले से गहरे 
स्तंभ प्रभावित होते हैं जिनके अंतर्गत विसर्पण, बहाव, 
स्खलन एवं पतन (F8]]) सम्मिलित होते हैं। गुरुत्वाकर्षण 
बल आधार शैलों एवं अपक्षय से पैदा सभी पदार्थों पर 
अपना प्रभाव डालता है। यद्यपि बृहत्‌ संचलन के लिए 
अपक्षय अनिवार्य नहीं है, परंतु यह इसे बढ़ावा देता है। 
बृहत्‌ संचलन अपक्षयित ढालों पर अनपक्षयित पदार्थों को 
अपेक्षा बहुत अधिक सक्रिय रहता है। 

बृहत्‌ संचलन में गुरुत्वाकर्षण शक्ति सहायक होती हे 
तथा कोई भी भू-आकृतिक कारक जैसे- प्रवाहित जल, 
हिमानी, वायु, लहरें एवं धाराएँ बृहत्‌ संचलन की प्रक्रिया 
में सीधे रूप से सम्मिलित नहीं होते इसका अर्थ है कि 
बृहत्‌ संचलन अपरदन के अंदर नहीं आता है यद्यपि 
पदार्थों का संचलन (गुरुत्वाकर्षण की सहायता से) एक 
स्थान से दूसरे स्थान को होता रहता है। ढाल पर पदार्थ 
बाधक बलों के प्रति अपना प्रतिरोध प्रस्तुत करते हैं एवं 
तभी असफल होते हैं जब बल पदार्थों के अपरूपण 
प्रतिरोध से महानतर होते हैं। असंबद्ध कमजोर पदार्थ, 
छिछले संस्तर वाली शैलें, भ्रंश, तीव्रता से झुके हुए 
संस्तर, खड़े भृगु या तीव्र ढाल, पर्याप्त वर्षा, मूसलाधार 
वर्षां तथा वनस्पति का अभाव बृहत्‌ संचलन में सहायक 
होते हैं। 

बुहत्‌ संचलन की सक्रियता के कई कारक होते हैं। 
वे इस प्रकार हैं : (7) प्राकृतिक एवं कृत्रिम साधनों 
द्वारा ऊपर के पदार्था के टिकने के आधार का हटाना। 
(ै¡) ढालों की प्रवणता एव ऊँचाई में वृद्धि, 
() पदार्थो के प्राकुतिक अथवा कृत्रिम भराव के 
कारण उत्पन्न अतिभार, (४) अत्यधिक वर्षा, संतृप्त 
एवं ढाल के पदार्थो के स्नेहन (Lubricati0n) द्वारा 
उत्पन्न अतिभार, (४) मूल ढाल की सतह पर से पदार्थ 

या भार का हटना, (४) भूकंप आना, (शा) विस्फोट 
या मशीनों का कंपन (Vibration), (शा!) अत्यधिक 
प्राकृतिक रिसाव, (5) झीलों, जलाशयों एवं नदियों से 
भारी मात्रा में जल निष्कासन एवं परिणामस्वरूप ढालों 
एवं नदी तटों के नीचे से जल का मंद गति से बहना, 
(5) प्राकृतिक वनस्पति का अंधाधुंध विनाश। संचलन 
के निम्न तीन रूप होते हैं: () अनुप्रस्थ विस्थापन 
(तुषार वृद्धि या अन्य कारणों से मृदा का अनुप्रस्थ 
विस्थापन), () प्रवाह एवं (¡) स्खलन। 


भूस्खलन (Landslides) 


भूस्खलन अपेक्षाकृत तीव्र एवं अवगम्य संचलन है। इसमें 
स्खलित होने वाले पदार्थ अपेक्षतया शुष्क होते हैं। असंलग्न 
वृहत का आकार एवं आकृति शैल में अनिरंतरता की 
प्रकृत्ति, क्षरण का अंश तथा ढाल को ज्यामिति पर निर्भर 
करते हैं। इस वर्ग में पदार्थों के संचलन के प्रकार के 
आधार पर वर्ग में कई प्रकार के स्खलन पहचाने जा 
सकते हैं। 

ढाल, जिसपर संचलन होता है, के संदर्भ में 
पश्च-आवर्तन (०६३07) के साथ शैल-मलवा की 
एक या कई इकाइयों के फिसलन ($]ippin&) को 
अवसर्पण कहते हैं। पृथ्वी के पिंड के पश्च-आवर्तन 
के बिना मलवा का तीव्र लोटन (R0]78) या स्खलन 
मलवा स्खलन कहलाता है। मलवा स्खलन में खडे 
(Vertical) या प्रलंबी फलक (7४८८) से मिट्टी 
मलवा का प्रायः स्वतंत्र पतन होता है। संस्तर जोड़ या 
भ्रंश के नीचे पृथक शैल बृहत्‌ के स्खलन को शैल 

चित्र 6.3 : भारत-नेपाल सीमा, उत्तर प्रदेश में शारदा नदी 
के निकट शिवालिक हिमालय श्रृंखलाओं में भूस्खलन स्कार 

स्खलन कहते हैं। तीव्र ढालों पर शैल स्खलन बहुत तीव्र 
एवं विध्वंसक होता है। चित्र 6.3 तीव्र ढाल पर भू-स्खलन 
की खरोंच दर्शाता है। तीव्र नति संस्तरण तल जैसे 
अनिरंतरताओं के सहारे स्खलन एक समतलीय पात के 
रूप में घटित होता हे। किसी तीव्र ढाल के सहारे शैल 
खंडों का ढाल से दूरी रखते हुए स्वतंत्र रूप से गिरना 
शैल पतन (F]]) कहलाता है। शैल पतन शैलों के 
फलक के उथले संस्तर से होता है जो इसे शैल स्खलन 
(जिसमें पदार्थ पर्याप्त गहराई तक प्रवाहित होते हैं) से 
अलग करता है। 












बृहत्‌ क्षरण एवं बृहत्‌ संचलन में से आपके अनुसार 
कौन सी शब्दावली अधिक उपयुक्त है? एवं क्यों? 
क्यों मृदा सर्पण को तीव्र प्रवाह संचलन (रख) 
flow movement) के अतर्गत सम्मिलित किया 
जा सकता है? ऐसा क्यों हो सकता है या 
क्यों नहीं? 





हमारे देश में मलवा अवधाव एवं भूस्खलन हिमालय 
में प्राय: घटित होते हैं। इसके अनेक कारण हैं; पहला, 
हिमालय, विवर्तनिक दुष्टिकोण से सक्रिय है। यह 
अधिकांशतः परतदार शैलों एवं असंघटित एवं 
अर्ध-संघटित पदार्थों से बना हुआ है। इसकी ढाल 
मध्यम न होकर तीव्र है। हिमालय की तुलना में 
तमिलनाडु, कर्नाटक एवं केरल को सीमा बनाता 
हुआ नीलगिरि एवं पश्चिमी तट के किनारे पश्चिमी 
घाट अपेक्षाकृत विवर्तनिको दृष्टि से अधिक स्थायी 
(5३॥।९) है तथा बहुत कठोर शैलों से निर्मित है; 
परंतु अब भी इन पहाडियों में मलवा अवधाव एवं 
भूस्खलन होते रहते हैं, यद्यपि उनकी बारंबारता 
उतनी नहीं है जितनी हिमालय में। क्योंकि, पश्चिमी 
घाट एवं नीलगिरि में ढाल खड़े भृगु एवं कगार के 
साथ तीव्रतर हैं। तापक्रम में परिवर्तन एवं ताप परिसर 
(Ran४९५) के कारण यांत्रिक अपक्षय सुस्पष्ट 
होता है। वहाँ लघु अवधि में अधिक वर्षा होती है। 
अतः इन स्थानों में भूस्खलन एवं मलवा अवधाव के 
साथ प्राय: सीधे शैल पतन (Direct rock fall) 
होता है। 

अपरदन एवं निक्षेपण 
(Erosion and Deposition) 


अपरदन के अतर्गत शेलों के मलवे की अवाप्ति 
(Acquistion) एवं उनके परिवहन को सम्मिलित 
किया जाता है। पिंडाकार शैलें जब अपक्षय एवं अन्य 
क्रियाओं के कारण छोटे-छोटे टुकड़ों (Fragments) 
में टूटती हैं तो अपरदन के भू-आकृतिक कारक जैसे 
कि प्रवाहित जल, भौमजल, हिमानी, वायु, लहरें एवं 
धाराएँ. उनको एक स्थान से हटाकर दूसरे स्थानों को ले 
जाते हैं जो कि इन कारकों के गत्यात्मक स्वरूप पर 
निर्भर करते हैं। भू-आकृतिक कारकों द्वारा परिवहन 
किया जाने वाले चट्टानी-मलबे द्वारा अपघर्षण भी अपरदन 
में पर्याप्त योगदान देता है। अपरदन द्वारा उच्चावचन का 
निम्नीकरण होता है, अर्थात्‌ भूदृश्य विघर्षित होते हैं। 
इसका तात्पर्य है कि अपक्षय अपरदन में सहायक होता 
है, लेकिन अपक्षय अपरदन के लिए अनिवार्य दशा नहीं 
है। अपक्षय, बृहत्‌ क्षरण एवं अपरदन निम्नीकरण को 
प्रक्रियाएँ हैं। बृहत्‌ संचलन एवं अपरदन में अंतर है। 
बृहत्‌ संचलन में शैल मलवा, चाहे वह शुष्क हो अथवा 
नम, गुरुत्वाकर्षण के कारण स्वयं आधारतल पर जाते 
हैं; परंतु प्रवाहशील जल, हिमानी, लहरें एवं धाराएँ तथा 
वायु निलंबित मलवे को नहीं ढोते हैं। वस्तुतः यह 
अपरदन ही है जो धरातल में होने वाले अनवरत 
परिवर्तन के लिए उत्तरदायी है। जैसा कि चित्र संख्या 
6.] से स्पष्ट है कि अपरदन एवं परिवहन जैसी 
अनाच्छादन प्रक्रियाएँ गतिज ऊर्जा द्वारा नियंत्रित होती 
हैं। धरातल के पदार्थों का अपरदन एवं परिवहन वायु, 
प्रवाहशील जल, हिमानी, लहरों एवं धाराओं तथा भूमिगत 
जल द्वारा होता है। इनमें से प्रथम तीन कारक जलवायवी 
दशाओं द्वारा नियंत्रित होते हैं। 


क्या आप जलवायु के इन तीन नियंत्रित कारकों को 
तुलना कर सकते हैं? 


अपरदन के दो अन्य कारकों-लहरों एवं धाराओं तथा 
भूमिगत जल का कार्य जलवायु द्वारा नियंत्रित नहीं होता। 
लहरें थल एवं जलमंडल के अंतरापुष्ठ-तटीय प्रदेश में 
कार्य करती है, जबकि भूमिगत जल का कार्य प्रमुखतः 
किसी क्षेत्र की आश्मिक ([/॥0०।0६।८३]) विशेषताओं 
द्वारा निर्धारित होता है। यदि शैलें पारगम्य घुलनशील एवं 
जल प्राप्य हैं तो केवल कार्स्ट (चूनाकृत) आकृतियों का 

निर्माण होता हे। अगले अध्याय में हम अपरदन के कारकों 
द्वारा निर्मित भूआकृतियों का विवरण प्रस्तुत करेंगे। 

निक्षेपण अपरदन का परिणाम होता है। ढाल में कमी 
के कारण जब अपरदन के कारकों के वेग में कमी आ 
जाती तो परिणामतः अवसादों का निक्षेपण प्रारभ हो जाता 
है। दूसरे शब्दों में, निक्षेपण वस्तुतः किसी कारक का 
कार्य नहीं होता। पहले स्थूल तथा बाद में सूक्ष्म पदार्थ 
निक्षेपित (९०७/९०) होते हैं। निक्षेपण से निम्न 
भूभाग (D€7९55।075) भर जाते हैं। वहीं अपरदन के 
कारक, जैसे- प्रवाहयुक्त जल, हिमानी, वायु, लहरें, धाराएँ 
एवं भूमिगत जल इत्यादि तल्लोचन अथवा निक्षेपण के 
कारक के रूप में भी कार्य करने लग जाते हैं। 

अपरदन एवं निक्षेपण के कारण धरातल पर क्या 
होता है? इसका विवेचन अगले अध्यायः 'भू-आकृतियाँ 
एवं उनका उद्भव (£४0४07) ' में विस्तृत रूप से 
किया गया है। 


बृहत्‌ संचलन एवं अपरदन दोनों में पदार्थों का एक 
स्थान से दूसरे स्थान पर स्थानांतरण होता है। अतः 
दोनों एक ही माने जा सकते हैं या नहीं? यदि नहीं, 
तो क्यों? क्या शैलों के अपक्षय के बिना पर्याप्त 
अपरदन संभव हो सकता है? 


मृदा निर्माण (Soil formation) 


आप पौधों को मृदा में बढ़ते हुए देखते हैं। आप मैदान में 
खेलते हैं और मृदा के संपर्क में आते हैं। आप मृदा को 
छूते हैं, उसका अनुभव करते हैं और आपके कपड़ों पर 
भी मिट्टी लग जाती हे। आपको कैसा अनुभव होता है? 
क्या आप बता सकते हैं? 

मृदा एक गत्यात्मक माध्यम है जिसमें बहुत सी 
रासायनिक, भौतिक एवं जैविक क्रियाएँ अनवरत चलती 
रहती हैं। मृदा अपक्षय अपकर्ष का परिणाम है, यह वृद्धि 
का माध्यम भी है। यह एक परिवर्तनशील एवं विकासोन्मुख 
तत्त्व है। इसकी बहुत सी विशेषताएँ मौसम के साथ 
बदलती रहती हैं। यह वैकल्पिक रूप से ठंडी और गर्म 
या शुष्क एवं आर्द्रं हो सकती हैं। यदि मृदा बहुत अधिक 

ठंडी या बहुत अधिक शुष्क होती है तो जैविक क्रिया मंद 
या बंद हो जाती है। यदि इसमें पत्तियाँ गिरती हैं या घासें 
सूख जाती हैं तो जैव पदार्थ बढ़ जाते हैं। 


मृदा निर्माण की प्रक्रियाएं (Process of Soil 
formation) 


मृदा निर्माण या मृदाजनन (P€4०४९॥९55) सर्वप्रथम 
अपक्षय पर निर्भर करती है। यह अपक्षयी प्रावार 
(अपक्षयी पदार्थ को गहराई) ही मृदा निर्माण का मूल 
निवेश होता है। सर्वप्रथम अपक्षयित प्रावार या लाए गए 
पदार्थों के निक्षेप, बैक्टेरिया या अन्य निकृष्ट पौधे जैसे 
काई एवं लाइकेन द्वारा उपनिवेशित किए. जाते हैं। प्रावार 
एवं निक्षेप के अंदर कई गौण जीव भी आश्रय प्राप्त कर 
लेते हैं। जीव एवं पौधों के मृत्त अवशेष ह्यूमस के 
एकत्रीकरण में सहायक होते हैं। प्रारंभ में गौण घास एवं 
फर्न्स की वृद्धि हो सकती है बाद में पक्षियों एवं वायु 
द्वारा लाए गए बीजों से वृक्ष एवं झाडियों में वृद्धि होने 
लगती है। पौधों की जडें नीचे तक घुस जाती हैं। 
बिल बनाने वाले, जानवर कणों (Part।c।€5) को 
ऊपर लाते हैँ, जिससे पदार्थो का पुंज (अंबार) 
छिद्रमय एव॑ स्पंज की तरह हो जाता है। इस प्रकार 
जल-धारण करने की क्षमता, वायु के प्रवेश आदि के 
कारण अंततः परिपक्व, खनिज एवं जीव-उत्पाद युक्त 
मुदा का निर्माण होता है। 


क्या अपक्षय मिट्टी के निर्माण के लिए पूर्णरूप से 
उत्तरदायी है? यदि नहीं तो क्यों? 


पेडालॉजी मृदा विज्ञान है एवं पेडालॉजिस्ट एक मृदा 
वैज्ञानिक होता है। 


मृदा निर्माण के कारक (Soil forming factors) 


मृदा निर्माण पाँच मूल कारकों द्वारा नियंत्रित होता है। ये 
कारक हैः (ै) मूल पदार्थ (शैलें) (॥) स्थलाकृति 
(4) जलवायु (४) जैविक क्रियाएँ एवं (४) समय। 
वस्तुतः मृदा निर्माण कारक संयुक्त रूप से कार्यरत रहते 
हैं एवं एक दूसरे के कार्य को प्रभावित करते हैं। इनका 
संक्षिप्त विवरण अधोलिखित है। 


55 


जलवायू (Climate) 


जलवायु मुदा निर्माण में एक महत्त्वपूर्ण सक्रिय कारक है। 
मृदा के विकास में संलग्न जलवायवी तत्त्वों में प्रमुख हैं: 
() प्रवणता, वर्षा एवं बाष्पीकरण को बारबारता व 
अवधि तथा आर्द्रता, (77) तापक्रम में मौसमी एवं दैनिक 
भिन्नता। 


मूल पदार्थ/शैल (Parent material 


मृदा निर्माण में मूल शैल एक निष्क्रिय नियंत्रक कारक 
है। मूल शैल कोई भी स्वस्थाने [7 आप) या उसी स्थान 
पर अपक्षयित शैल मलवा (अवशिष्ट मृदा) या लाये गये 
निक्षेप (परिवहनकृत मृदा) हो सकती है। मृदा निर्माण 
गठन (मलवा के आकार) संरचना (एकल/पृथक 
कणों/मलवा के कणों का विन्यास) तथा शैल निक्षेप के 
खनिज एवं रासायनिक संयोजन पर निर्भर करता है। 

मूल पदार्थ के अतर्गत अपक्षय की प्रकृति एवं 
उसको दर तथा आवरण की गहराई/मोटाई प्रमुख विचारणीय 
तत्त्व होते हैं। समान आधार शैल पर मृदाओं में अंतर हो 
सकता है तथा असमान आधार पर समान मृदाएँ मिल 
सकती हैं। परंतु जब मृदाएँ बहुत नूतन (४07) तथा 
पर्याप्त परिपक्व नहीं होती तो मृदाओं एवं मूल शैलों के 
प्रकार में घनिष्ट संबंध होता है। कुछ चूना क्षेत्रों (Lime 
stone ४7८93) में भी, जहाँ अपक्षय प्रक्रियाएँ विशिष्ट 
एवं विचित्र (९८७३7) होती हैं, मिट्टियाँ मूल शैल से 
स्पष्ट संबंध दर्शाती हैं। 


स्थलाकृति/उच्चावच (Topography) 


मूल शैल की भाँति स्थलाकृति भी एक दूसरा निष्क्रिय 
नियंत्रक कारक है। स्थलाकृति मूल पदार्थ के आच्छादन 
अथवा अनावृत होने को सूर्य की किरणों के संबंध में 
प्रभावित करती हैं तथा स्थलाकृति धरातलीय एवं उप-सतही 
अप्रवाह को प्रक्रिया को मूल पदार्थ के संबंध में भी 
प्रभावित करती है। तीव्र ढालों पर मृदा छिछली (Thin) 
तथा सपाट उच्च क्षेत्रों में गहरी/मोटी (7॥C/) होती है। 
निम्न ढालों जहाँ अपरदन मंद तथा जल का परिश्रबण 
(Percolati0n) अच्छा रहता है मृदा निर्माण बहुत 
अनुकूल होता है। सपाट/समतल क्षेत्रों में चीका मिट्टी 

(29ए) के मोटे स्तर का विकास हो सकता है तथा जैव 
पदार्थ के अच्छे एकत्रीकरण के साथ मिट्टी/मृदा का रंग 
भी गहरा (काला) हो सकता है। 


जैविक क्रियाएं (Biological activities) 


वनस्पति आवरण एवं जीव जो मूल पदार्थो पर प्रारंभ 
तथा बाद में भी विद्यमान रहते हैं मृदा में जेव पदार्थ, नमी 
धारण को क्षमता तथा नाइट्रोजन इत्यादि जोड़ने में 
सहायक होते हैं। मृत पौधे मृदा को सूक्ष्म विभाजित जैव 
पदार्थ-ह्यूमस प्रदान करते हैं। कुछ जैविक अम्ल जो 
ह्यूमस बनने की अवधि में निर्मित होते हैं मृदा के मूल 
पदार्थो के खनिजों के विनियोजन में सहायता करते हैं। 
बैक्टीरियल कार्य की गहनता ठंडी एवं गर्म जलवायु की 
मिट्टियों में अंतर को दर्शाती है। ठंडी जलवायु में ह्यूमस 
एकत्रित हो जाता है, क्योंकि यहाँ बैक्टीरियल वृद्धि 
धीमी होती है। उप-आर्कटिक एवं टुंडा जलवायु में 
निम्न बैक्टेरियल क्रियाओं के कारण अवियोजित जेविक 
पदार्था के साथ पीट (P९३) के संस्तर विकसित हो 
जाते हैं। आर्द्र, उष्ण एवं भूमध्य रेखीय जलवायु में 
बैक्टेरियल वृद्धि एवं क्रियाएँ सघन होती हें तथा मृत 
वनस्पति शीघ्रता से ऑक्सीकृत हो जाती है जिससे मृदा 
में ह्यूमस की मात्रा बहुत कम रह जाती है। बेक्टेरिया 
एवं मृदा के जीव हवा से गैसीय नाइट्रोजन प्राप्त कर 
उसे रासायनिक रूप में परिवर्तित कर देते हैं जिसका 
पौधों द्वारा उपयोग किया जा सकता है। इस प्रक्रिया को 
नाइट्रोजन निर्धारण (Nitrogen fixati0n) कहते हैं। 
राइजोबियम (RhiZ0biu7n), एक प्रकार का बैक्टेरिया 
जंतुवाले (L/€8॥॥M।7०॥७) पौधों के जड़ ग्रंथिका में 

रहता है तथा मेजबान (F0०5) पौधों के लिए लाभकारी 
नाइट्रोजन निर्धारित करता है। चींटी, दीमक, केंचुए, 
कृतक (R०९५) इत्यादि कीटों का महत्त्व अभियांत्रिकी 
(Mechanical) सा होता है, परंतु मृदा निर्माण में ये 
महत्त्वपूर्ण होते हैं क्योंकि वे मृदा को बार-बार ऊपर 
नीचे करते रहते हैं। केंचुए मिट्टी खाते हैं, अत: उनके 
शरीर से निकलने वाली मिट्टी का गठन एवं रसायन 
परिवर्तित हो जाता है। 


कालावधि (Time) 


मुदा निर्माण में कालावधि तीसरा महत्त्वपूर्ण कारक है। मृदा 
निर्माण प्रक्रियाओं के प्रचलन में लगने वाले काल (समय) 
की अवधि मृदा को परिपक्वता एवं उसके पाश्विका (Profile) 
का विकास निर्धारण करती है। एक मृदा तभी परिपक्व होती 
है जब मुदा निर्माण की सभी प्रक्रियाएँ लंबे काल तक 
पाश्विका विकास करते हुए कार्यरत रहती हैं। थोड़े समय 
पहले (२८८०८7४५) निक्षेपित जलोढ़ मिट्टी या हिमानी 
टिल से विकसित मृदाएँ तरुण/युवा (0५78) मानी जाती 
हैं तथा उनमें संस्तर (०7207) का अभाव होता है 
अथवा कम विकसित संस्तर मिलता है। संपूर्ण परिप्रेक्ष्य में 
मिट्रो के विकास या उसको परिपक्वता के लिए कोई 
विशिष्ट (S९८८) कालावधि नहीं है। 


क्या मृदा निर्माण प्रक्रिया एवं मृदा निर्माण नियंत्रक 
कारकों को अलग करना आवश्यक है? 

मृदा निर्माण-प्रक्रिया में कालावधि, स्थलाकृति एवं मूल 
पदार्थ निष्क्रिय नियंत्रक कारक क्यों माने जाते हैं? 


जश्या _ _ _ _ _. 


. बहुवैकल्पिक प्रश्न : 


() निम्नलिखित में से कौन सी एक अनुक्रमिक प्रक्रिया है? 


(क) निक्षेप 
(ग) पटल-विरूपण 


(ख) ज्वालामुखीयता 
(घ) अपरदन 


(7) जलयोजन प्रक्रिया निम्नलिखित पदार्थो में से किसे प्रभावित करती हे? 


(क) ग्रेनाइट (ख) क्वार्ट्ज 


(ग) चीका (क्ले) मिट्टी (घ) लवण 

(iii) 


मलवा अवधाव को किस श्रेणी में सम्मिलित किया जा सकता है? 
(क) भूस्खलन (ख) तीव्र प्रवाही बृहत्‌ संचलन 
(ग) मंद प्रवाही बुहत्‌ संचलन (घ) अवतलन/धसकन 


2. निम्नलिखित प्रश्नों के उत्तर लगभग 30 शब्दों में दीजिए : 


(ii) 


(iii) 


(iv) 


अपक्षय पृथ्वी पर जैव विविधता के लिए उतरदायी है। कैसे? 

बृहत्‌ संचलन जो वास्तविक, तीव्र एवं गोचर/अवगम्य (P€rC€ए।।९) हैं, वे क्या हैं? सूचीबद्ध 
कोजिए। 

विभिन्न गतिशील एवं शक्तिशाली बहिर्जनिक भू-आकृतिक कारक क्या हैं तथा वे क्या प्रधान 
कार्य संपन्न करते हैं? 

क्या मुदा निर्माण में अपक्षय एक आवश्यक अनिवार्यता है? 


3. निम्नलिखित प्रश्नों के उत्तर लगभग 750 शब्दों में दीजिए : 


(iii) 


(iv) 


“हमारी पृथ्वी भू-आकृतिक प्रक्रियाओं के दो विरोधात्मक (0087) वर्गो के खेल का 
मैदान है,” विवेचना कीजिए। 

'बहिर्जनिक भू-आकृतिक प्रक्रियाएँ अपनी अंतिम ऊर्जा सूर्य की गर्मी से प्राप्त करती हैं।' व्याख्या 
कोजिए। 

क्या भौतिक एवं रासायनिक अपक्षय प्रक्रियाएँ एक दूसरे से स्वतंत्र हैं? यदि नहीं तो क्यों? 
सोदाहरण व्याख्या कोजिए। 

आप किस प्रकार मुदा निर्माण प्रक्रियाओं तथा मुदा निर्माण कारकों के बीच अंतर ज्ञात करते हैं? 
जलवायु एवं जैविक क्रियाओं की मृदा निर्माण में दो महत्त्वपूर्ण कारकों के रूप में क्या भूमिका है? 


परियोजना कार्य 


अपने चतुदिक विद्यमान भूआकृति/उच्चावच एवं पदार्थों के आधार पर जलवायु, संभव अपक्षय प्रक्रियाओं एवं 


मुदा के तत्त्वों और विशेषताओं को परखिए एवं अंकित कीजिए। 

